

बजाज इलेक्ट्रिकल्स की बिक्री बढ़ी

मुंबई • चालू वित्त वर्ष की सितंबर तिमाही के दौरान बजाज इलेक्ट्रिकल्स की बिक्री बीते वित्त वर्ष की समान तिमाही की तुलना में 4.7 फीसदी की बढ़ोतरी के साथ 733.81 करोड़ रुपये पर पहुंच गई। कंपनी ने इस साल सितंबर तिमाही के दौरान 26.92 करोड़ रुपये का मुनाफा अर्जित किया है, जो कि बीते वित्त वर्ष की समान तिमाही के दौरान अर्जित 24.98 करोड़ रुपये के मुनाफे की तुलना में आठ फीसदी ज्यादा रहा है। आलोच्य तिमाही के दौरान कंपनी को बजाज वैंचर्स में अपनी हिस्सेदारी की बिक्री से 24.68 करोड़ रुपये की राशि हासिल हुई है। कंपनी के सीएमडी शेखर बजाज ने कहा है कि त्योहारी सीजन की बिक्री के चलते साल की दूसरी छमाही और बेहतर रहने की संभावना है।